

“మధురమైన పిల్లలారా - పిల్లలైన మీకు హృదయపూర్వకంగా సేవ చేసేందుకు సంగమ యుగములో

తండ్రి వచ్చారు. ఇప్పుడు ఈ డ్రామా పూర్తి అవుతుంది. మీరంతా వాపసు అంటికి వెళ్ళాలి”

ప్రశ్న:- ఇప్పుడు పిల్లలైన మీకు కర్మాతీత స్థితి రాదు, అంతిమములోనే వస్తుంది - ఎందుకు?

సమా:- ఎందుకనగా ఆత్మలైన మీరు కర్మాతీతులైనప్పుడు మీకు పావన తత్వాల ద్వారా తయారైన పావన శరీరము కావాలి. ఇప్పుడు ఈ 5 తత్వాలు పతితంగా ఉన్నాయి. ఎప్పుడైతే తత్వాలు పావనంగా అవుతాయో, అప్పుడు కర్మాతీత స్థితి వస్తుంది. పిల్లలైన మీరు పూర్తి పావనంగా అయితే ఇక్కడ ఉండజాలరు. పావనంగా అయితే పావన ప్రపంచంలో పావన శరీరము కావాలి. కనుక ఇప్పుడు మీరు హాఫ్ కాస్ట్ (తక్కువ విలువ గలవారు). అంతిమములో మీ బుద్ధి యోగము పూర్తిగా కుదురుతుంది. మీరు పావనంగా అయిపోతారు. మీ వికర్మలన్నీ వినాశమైపోతాయి, మీ కర్మాతీత స్థితి తయారౌతుంది.

పాట:- దూరదేశములో నివసించేవారు, పరాయి దేశములోకి వచ్చారు.....(దూరదేశ మేరహాసే వాలా,.....)

ఓంశాంతి. దూరదేశములో ఉండే యాత్రికుని మనుష్యమాతృలందరూ లేక జీవాత్మలంతా తప్పకుండా స్మృతి చేస్తారు. వాస్తవానికి జీవాత్మలందరూ యాత్రికులే. ఎలాగైతే తండ్రి పరంధామము నుండి రావలసి వస్తుందో, అలా పిల్లలైన మీరు కూడా పరంధామము నుండి ఈ పాత్రను అభినయించేందుకు వస్తారు. నేనైతే పూర్తి కల్పములో ఒక్కసారి రావలసి ఉంటుంది. అందువలన నాది పునరవతరణ అని అంటారు. మీరు ఒక్కసారి ఇక్కడకు వస్తారు, మళ్ళీ ఇక్కడే పునర్జన్మలు తీసుకుంటూ ఉంటారు. నేను ఒకేసారి పిల్లలకు హృదయ పూర్వకంగా, ప్రేమ పూర్వకంగా సేవ చేసేందుకు వస్తాను. తండ్రికైతే పిల్లలందరూ ప్రియమైనవారే కదా. పిల్లలు ప్రియముగా అనిపించని ఏ తండ్రి ఉండడు. పిల్లలకే తండ్రి నుండి ఆస్తి లభిస్తుంది. అతను హద్దులోని తండ్రి మీరు బేహద్ తండ్రి తండ్రి ఎప్పుడు వస్తారో ఎవ్వరికీ తెలియదు. తండ్రి అంటారు - మధురమైన పిల్లలారా, ఇప్పుడు డ్రామా పూర్తి అవుతుంది. వాపస్ వెళ్ళాలి. మార్గము ఎవ్వరికీ తెలియదు. కేవలం వైకుంఠవాసులయ్యారని, నిర్వాణం చెందారని అంటారు. మధ్యలో ఎవ్వరూ వాపస్ వెళ్ళలేరని ఇప్పుడు మీకు తెలుసు. ఎప్పుడైతే అందరి పాత్ర పూర్తి అవుతుందో అప్పుడు తండ్రి రావలసి వస్తుంది. ఆత్మలమైన మనమంతా శరీరములో ఉన్నప్పుడు శరీర సంబంధముతో నోదరి - నోదరులమౌతామని మీకు తెలుసు. ప్రతి ఒక్కరు తమ-తమ పాత్ర పూర్తి చేయాలి. మళ్ళీ అందరూ తమ-తమ సమయాలలో పాత్రను రిపీట్ చేయవలసి ఉంటుంది. ఓ పతితపావనా! రండి, ఓ సీతా-రామా! రండి అని తండ్రిని అందరూ స్మృతి చేస్తారు. బాబా ఒక రాముడు, ఒక సీత కొరకు మాత్రమే రాడు. సీతలందరికీ రాముడు ఒక్కడే. వారిని పిల్లలందరూ స్మృతి చేస్తారు, భక్తి చేస్తారు. ఇది 5 వేల సంవత్సరాల డ్రామా. తండ్రి చెప్తారు - మీకు మీ జన్మల గురించి తెలియదు, నాకు తెలుసు. లక్షల సంవత్సరాల విషయము ఎవ్వరూ అర్థం చేయించలేరు. గీతా భగవానుడు ఎవరు అనేది మొదటి ముఖ్యమైన విషయము. డ్రామానుసారము మర్చిపోయారు అందుకే తండ్రి వచ్చారు. కేవలం గీతను చదువుట వలన ఏమీ జరగదు. తండ్రి స్వయంగా వచ్చి పిల్లలకు రాజయోగాన్ని నేర్పుతారు. తండ్రి అంటారు - ఈ కొత్త కొత్త విషయాలు ఏవైతే మీకు వినిపిస్తానో, అవన్నీ ప్రాయ: లోపమైపోతాయి. ఇవి పరంపరగా(అనాదిగా) కొనసాగవు. మిగిలినవారు ఏవరైతే వస్తారో, వారి జ్ఞానము అంతిమము వరకు నడుస్తుంది. ఒకరికొకరు వినిపిస్తూ వస్తారు. ఇక్కడ వినిపించేవారూ ఉండరు, వినేవారూ ఉండరు. అందరూ వెళ్ళిపోతారు. మేము 16 కళా సంపూర్ణలము అని కూడా అక్కడ ఎవ్వరికీ తెలియదు. అది ప్రాలభము. 16

కళల నుండి 14 కళల గలవారిగా అవుతామని తెలిస్తే రాజులమనే ఖుషీ కూడా దూరమైపోతుంది. తండ్రి అంటారు - ఉన్నతాతి ఉన్నతమైన ధర్మ శాస్త్రము మొదట ఉండాలి. దేవీ దేవతా ధర్మ స్థాపన చేసేవారిని మర్చిపోయారు. గీతకు ఎంత మహిమ ఉందో దానికన్నా ఎక్కువ మహిమ జ్ఞానము వినిపించేవారికి ఉంది. ఇతర ఏ ధర్మాలను స్థాపన చేసేవారిని భగవంతుడని అనరు. ఒక్క నిరాకారుడే భగవంతుడు. మిగిలిన వారంతా సాకారులు. శ్రీమత్ భగవద్గీత అని మహిమ కూడా ఉంది. వారు సర్వుల సద్గతిదాత. ఈ సమయంలో అందరూ తమోప్రధానులుగా, నిర్ణీతులుగా ఉన్నారు. మరలా బాబా వచ్చి అందరినీ మేల్కొల్పితారు. ఈ పాత ప్రపంచము సమాప్తము అవుతున్నది. ఆవాల వలె అందరూ నలిగిపోతారు. సత్యయుగములో చాలా చిన్న ధైర్య వృక్షముంటుంది. ఓ భగవంతుడా! ఓ సత్య ఖండమును స్థాపన చేసేవాడా..... అని అందరూ భగవంతుని పూజి చేస్తారు. కానీ వారెప్పుడు వస్తారు? శాస్త్రాలలో అయితే లక్షల సంవత్సరాలని వ్రాసేశారు. దీనినే అంధకారమని అంటారు. మన తండ్రి జ్ఞానసాగరుడని, వేరెవ్వరూ జ్ఞానసాగరులుగా అవ్వలేరని ఇప్పుడు మీకు తెలుసు. జ్ఞానసాగరుడైన తండ్రి దూరదేశము నుండి పిల్లలైన మన వద్దకు వస్తారు. మనమంతా అంధకారములో పడి ఉండేవారము. ద్రామాలో మనమంతా పాత్రధారులమని తెలిసేది కాదు. ఉన్నతాతి ఉన్నతమైన వారెవరో తెలియాలి. కేవలము సర్వవ్యాపి అనుట జ్ఞానమవుతుందా! ఒకవేళ సర్వవ్యాపి అయితే భక్తి కూడా చేయలేరు. దీనినే అజ్ఞానమని అంటారు. సర్వుల సద్గతిదాత తండ్రి అని ఇప్పుడు పిల్లలైన మీకు తెలుసు. వారి పేరే పరమపిత పరమాత్మ శివుడు. వారు పితలకు కూడా పిత. జన్మ-జన్మాంతరాలుగా లౌకిక తండ్రులు లభిస్తూనే వచ్చారు.

ఉన్నతాతి ఉన్నతమైనవారు తండ్రి తర్వాత నెంబరువారుగా వస్తారు. మొట్టమొదట దేవీ దేవతా వంశము వారు దిగుతారు. ఇప్పుడు ఆ రచనను తండ్రి రచిస్తున్నారు. బ్రహ్మ ద్వారా బ్రాహ్మణులను ఎలా రచిస్తారు? ప్రజాపిత బ్రహ్మ ద్వారా దత్తు తీసుకుంటారు. బాబా మేము మీ వారిగానే ఉండేవారము, ఇప్పుడు కూడా మీ వారిమే అని పిల్లలైన మీరు అంటారు. మొట్టమొదట మనము సత్యయుగములో వచ్చాము.

ఈ సమయములో మీరు హాఫ్ కాస్ట్ గా (సంపూర్ణ విలువలేనివారుగా) ఉన్నారు. శూద్రుల నుండి బ్రాహ్మణులుగా అవుతున్నారు. పూర్తి పవిత్రులుగా, కర్మాతీతులుగా చివరిలో అవుతారు. చివరిలో బుద్ధియోగము పూర్తిగా కుదురుతుంది, వికర్మలగ్నీ భస్మమైపోతాయి. అయినా ఇక్కడ మిమ్ములను పావనులని అనరు ఎందుకంటే శరీరము పతితంగా ఉంది. ఇప్పుడు పతితుల నుండి పావనులుగా అవుతున్నారు మళ్ళీ సత్యయుగములో శరీరము కూడా పావనమైనది లభిస్తుంది. పూర్తి పావనంగా అవుతారు. తర్వాత ఇక్కడ ఉండలేరు. ఎప్పుడైతే ఆత్మ పవిత్రంగా అవుతుందో, అప్పుడు 5 తత్వాలు కూడా పవిత్రమౌతాయి. ఇప్పుడు పిల్లలైన మీరు సంగమ యుగములో ఉన్నారు. ఇదే సత్యమైన కుంభమేళా. నీటి గంగ వద్దకు వెళ్లడం భక్తిమార్గము. సన్యాసులు స్నానము చేసేందుకే వెళ్తారు అయినా ఆత్మ నిర్లేపమని అంటారు. తండ్రి అంటారు - భక్తిమార్గములో మీరు చాలా విన్నారు. ఇప్పుడు సరియైనదేదో నిర్ణయించుకోండి. ఇది అమరకథ, దీని ద్వారా మీరు అమరపురికి అధికారులుగా అవుతారు. మిమ్ములను ఎప్పుడూ మృత్యువు కబళించలేదు. ఫలానావారు మరణించారని అక్కడ ఎప్పుడూ అనరు. ఇక్కడ మృత్యువు గురించి ఎంత భయముంటుంది! అక్కడ కేవలము శరీరాన్ని మార్చుతారు. భారతదేశ మహిమ చాలా గొప్పది. తండ్రికి ఎంత మహిమ ఉందో భారతదేశానికి కూడా అంత మహిమ ఉంది. భారతదేశములో ఇప్పటికీ లక్ష్మీనారాయణుల మందిరాలు తయారవుతూ ఉన్నాయి కానీ తండ్రి ఎప్పుడు వచ్చారో వారెవ్వరికీ తెలియదు. సత్యయుగంలో దేవీ దేవతలుండేవారు. సత్యయుగం లక్షల సంవత్సరాలైతే వారి సంఖ్య కూడా లెక్కలేనంతగా ఉండాలి. ఎవ్వరూ

బుద్ధి ద్వారా పని తీసుకోరు. గోముఖము(గోవు నోటి నుండి) ద్వారా గంగ వెలువడిందని అంటారు. ఇవన్నీ జ్ఞాన విషయాలే. సూక్ష్మవతనములో ఎద్దు మొదలైనవి ఎక్కడ నుండి వస్తాయి? ఈ శాస్త్రాలు అర్థకల్పము నుండి నడుస్తూనే వచ్చాయి. ఈ విషయాలన్నీ ప్రియాతి ప్రియమైన తండ్రి పిల్లలకు అర్థం చేయిస్తారు. అందరూ నా పిల్లలే. కానీ మీరు చాలా ప్రియమైనవారిగా అవుతారు. లక్ష్మీనారాయణులు ఎప్పుడు రాజ్యము చేసి వెళ్లారో తెలియదు. రాధా-కృష్ణుల పుట్టిన రోజును ఆచరిస్తారు. లక్ష్మీనారాయణులను గురించి ఏమీ తెలియదు. రాముని త్రేతా యుగములో చూపిస్తారు. కృష్ణుని ద్వాపర యుగములో చూపుతారు. రాధా-కృష్ణులు సత్తయుగము వారు. అన్ని ధర్మాలు ఎలా లిపిబద్ధ అవుతాయో, ఫలానా ధర్మ స్థాపకుడు ఎప్పుడు వస్తాడో ఈ విషయాలన్నీ మీకే తెలుసు. ధర్మస్థాపన చేసి వాపస్ వెళ్లవోతారని వారు భావిస్తారు. అరే! అప్పుడు మరలా ఎవరు పాలన చేస్తారు! ప్రతీ మానవుడు రచనను రచించి వారిని పాలన కూడా చేస్తారు. వినాశనము చేయరు. హద్దులోని రచన చేసే తండ్రి అల్పకాల క్షణ భంగుర సుఖాన్ని ఇవ్వగలడు. ఎవరికైనా సంతానము లేకుంటే మా కులము ఎలా వృద్ధి అవుతుందని అంటారు. ఈ సమయములో అందరూ పతిత భ్రష్టాచారులుగా ఉన్నారని అంటారు. భారతదేశ పరిస్థితి ఎలా తయారైపోయింది..... అని ఒక పాట ఉంది. మా భారతదేశము అన్నింటికన్నా ఉన్నతమైనది..... అని మరొక పాట ఉంది. ఇప్పుడు ఉన్నతంగా ఉందా? లేదు. ఇప్పుడు పూర్తి పతితంగా ఉంది. తండ్రి అంటారు - పిల్లలారా, ధైర్యముగా ఉండండి. ఇది కూడా ఆటనే. ఇప్పుడు దుఃఖపడే రోజులు సమాప్తమై సుఖము పొందే రోజులు వస్తున్నాయి. ఈ నరకాన్ని స్వర్గముగా తయారు చేసేందుకు పరంధామ నివాసియైన తండ్రి పరాయి దేశములోకి వచ్చారు. తండ్రి అంటారు - ఇది నా జన్మ స్థానము. లేకుంటే నిరాకార తండ్రి ఎక్కడ నుండి వచ్చారు? ఏ శరీరములో వచ్చారు? ఎప్పుడు వచ్చారు? ఏమి చేసేందుకు వచ్చారు? అని ఎవ్వరూ చెప్పలేరు. పరమపిత పరమాత్మ ఎలా వచ్చి పతితులను పావనంగా చేస్తారో మీకు తెలుసు. తండ్రి అంటారు - పిల్లలారా, నా వద్ద వేరే ఏ వైద్యమూ లేదు. ముద్దు పిల్లలారా, మీరు పతితపావనుడని నన్నే అంటారు. సర్వశక్తివంతుడని అంటారు. ఇప్పుడు 5 వికారాల పై విజయము పొందేందుకు మీకు శక్తి కావాలి. ఇక్కడ హింసక యుద్ధము మాటే లేదు. ఇది గుప్తమైనది. కేవలం నన్ను పృథి చేయండి. దీనినే అజపాజపము(నిరంతర జపము) అని అంటారు. ఇప్పుడు అందరినీ వానప్రస్థ స్థితి. అందరూ వాపస్ వెళ్లాలి. అది శాంతిధామము. అక్కడ నుండి మీరు ఆటోమేటిక్ గా(స్వతహాగా) సుఖధామములోకి వచ్చేస్తారు. శాంతి మీ స్వధర్మము. నిజానికి ఈ రావణ రాజ్యములో శాంతి లభించజాలదు. కొద్ది సమయము కొరకు కావాలనుకుంటే అశరీరులై కూర్చోండి. శాంతి అందరికీ కావాలి. ఒకవేళ 1౦1 కోట్లమంది శాంతిలో కూర్చున్నా శాంతి ఏర్పడజాలదు. ఇది అశాంతి ప్రపంచము. శాంతి కొరకు ఎలాంటి అభిప్రాయము(సలహా) వెలువడదు. ఈ బాధ్యత గాడ్ ఫాదర్ దే. దేవీ దేవతల రాజ్యముండేదని, దానిని వైకుంఠమని అంటారని మీకు తెలుసు. ఇప్పుడిది కలియుగాంతములోని దుఃఖధామము. అది శాంతిధామము, స్వీట్ హోమ్. స్వీట్ ఫాదర్ కూడా అక్కడే ఉంటారు. అది సుఖధామము, ఇది దుఃఖధామము. మధ్యలో ఇతర ధర్మాలు వెలువడ్డాయి. వృద్ధి చెందుతూ ఉంటాయి. వారు కల్పము ఆయువు లక్షల సంవత్సరాలని చెప్పారు. దీనిని ఘోరాంధకారమని అంటారు. సత్తయుగము సంపూర్ణ ప్రకాశము. మూలవతనములో అపారమైన శాంతి ఉంటుంది. మనము ఇక్కడకు పాత్రను అభినయించేందుకు వచ్చాము.

తండ్రి అంటారు - ఓ ఆత్మలారా, మీ చెవి రూపీ ఆర్గన్స్(కర్నేంబ్రియాల) ద్వారా వింటున్నారా? ఈ డ్రామా చక్రము ఎలా తిరుగుతుందో మీకు గుర్తుంది. ఈ సమయములో మీరు త్రికాలదర్శులు. బ్రాహ్మణులైన మీరు తప్ప త్రికాలదర్శులెవ్వరూ లేరు. ఋషులు, మునులు - మాకు ఈశ్వరుని గురించి తెలియదు అని అనేవారు అనగా వారు నాస్తికులు. ఇప్పుడు మీరు ఆస్తికులుగా అయ్యారు. తండ్రిని గురించి, సృష్టిచక్ర

ఆదిమధ్యాంతాలను గురించి తెలుసుకున్నారు. మీకు 3 లోకాల జ్ఞానము లభించింది. మీకు తప్ప వేరెవ్వరికీ ఈ జ్ఞానము లేదు. లక్ష్మీ నారాయణులను త్రిలోకనాథులని కానీ, త్రికాలదర్శులని కానీ అనరు. మనుష్యులు త్రిలోకనాథులుగా అవ్వలేరు. మీకు మూడు లోకాల, మూడు కాలాల గురించి తెలుసు. లక్ష్మీనారాయణులకు కూడా మూడు లోకాల జ్ఞానము లేదు. విష్ణువును స్వదర్శన చక్రధారిగా చూపిస్తారు. విష్ణువు రెండు రూపాలు లక్ష్మీనారాయణులు. రాధా - కృష్ణులే లక్ష్మీ నారాయణులుగా అవుతారు. ఈ సమయంలో ఎంత మంచి స్మృతి చిహ్న మందిరాలను తయారుచేశారు! కానీ వారి బయోగ్రాఫి(చరిత్రను) కూడా తెలుసుకోవాలి. ఉన్నతాతి ఉన్నతులు భగవంతుడు ఒక్కరే. వారి పేరు శివుడు. రుద్రుడు అని కూడా అంటారు. ఇది రుద్ర జ్ఞాన యజ్ఞము. కృష్ణ జ్ఞాన యజ్ఞము ఉండనే ఉండదు. కృష్ణుడు సత్యయుగములోని రాకుమారుడు. అతడు యజ్ఞము ఎందుకు రచిస్తాడు. రుద్ర యజ్ఞము ద్వారా వినాశ జ్వాల ప్రజ్వలితమౌతుంది. సత్యయుగములో యజ్ఞము రచించే అవసరముండదు. ఈ జ్ఞాన యజ్ఞము తప్ప మిగిలినవన్నీ మెటిలయల్(భౌతికమైన) యజ్ఞాలు. దీనిని యజ్ఞమని ఎందుకు అంటారో తండ్రి అర్థం చేయించారు. ఈ పాత ప్రపంచములోని సామగ్రి ఏదైతే ఉందో, అదంతా ఇందులో స్వాహా కానున్నది. కనుక పరమపిత పరమాత్మ యజ్ఞాన్ని రచించారని, దీని ద్వారా మనుష్యులు దేవతలుగా అవుతారని అంటారు. దేవతల కాళ్లు పాత ప్రపంచములోకి రావు. మీకైతే తండ్రి అన్ని సాక్షాత్కారాలు చేయించారు. మంచిది.

మధురాతి మధురమైన ఆపురూపమైన పిల్లలకు మాత - పిత, బాపదాదాల ప్రియస్మృతులు మరియు గుడ్ మార్నింగ్

భారణ కొరకు ముఖ్య సారము :-

ఆత్మిక పిల్లలకు ఆత్మిక తండ్రినమ్మే.

1. మీ శాంతి స్వధర్మములో సదా ఉండాలి. ఇది వానప్రస్థ స్థితి. ఇప్పుడు వాపస్ ఇంటికి వెళ్లాలి కనుక తండ్రి స్మృతి నిరంతరము(అజపాజపము) జరుగుతూ ఉండాలి.
2. కర్మాతీతులుగా అయ్యేందుకు సంపూర్ణ పావనులుగా అవ్వాలి. వికర్మల భారము ఏదైతే ఉందో, దానిని స్మృతి యాత్రలో ఉంటూ దించుకోవాలి. స్మృతి శక్తి ద్వారా వికారాల పై విజయము పొందాలి.

వరదానము :- “ తండ్రి సహాయము ద్వారా ఉమంగ - ఉత్సాహాలను,

అలసిపోకుండా ఉండడాన్ని అనుభవం చేయు కర్మయోగీ భవ ”

కర్మయోగీ పిల్లలకు కర్మలో తండ్రి జతలో ఉండుట వలన అదనపు సహాయము లభిస్తుంది. ఎంత కష్టమైన పని అయినా తండ్రి సహాయము, ఉమంగము, ఉత్సాహము, ధైర్యము, అలసిపోకుండా ఉండే శక్తినిస్తుంది. ఏ కార్యములో అయితే ఉమంగ-ఉత్సాహాలుంటాయో, ఆ కార్యము తప్పక సఫలమవుతుంది. తండ్రి తన చేతితో పని చేయడు. కానీ సహాయము చేసే పని తప్పక చేస్తాడు. కనుక ఆప్ ఔర్ బాప్(మీరు మరియు తండ్రి) ఇటువంటి కర్మయోగి స్థితి ఉంటే ఎప్పుడూ అలసట అనుభవం కాదు.

స్లోగన్ :- “ ‘నాది’ లోనే ఆకర్షణ ఉంటుంది. అందువలన ‘నాది ని (మేరే ను) నీది గా (తేరే గా)’

ఏరివర్తన చేయండి. ”